



బతుకమ్మ గద్దెల వద్ద సద్దుల సందడి

సంబురంగా ఆడిపాడిన ఆడబిడ్డలు

చర్ల, అక్టోబర్ 22 : తెలంగాణ సంస్కృతి, సంప్రదాయాలకు ప్రతిబింబం బతుకమ్మ సంబురాలు ఆదివారం ఘనంగా ముగిశాయి. ఆడబిడ్డలు చివరిరోజు సద్దుల బతుకమ్మ సంబురాల్లో ఆడి పాడారు. మేళ తాళాలతో ఊరేగింపుగా వెళ్లి సమీపంలోని తాలిపేరు నదిలో బతుకమ్మలను నిమజ్జనం చేశారు. సాలిబజార్, ముత్యాలమ్మ గుడివీధిలో బతుకమ్మ సంబురాలు మిన్నంటాయి. శ్రీకూట ఆలయం, ఆయిల్ బండ్, సూపర్ బజార్, పూజారిగూడెం శివాలయం వీధిలో సద్దుల బతుకమ్మ సంబురాలు ఘనంగా జరిగాయి.



భద్రాచలం : ముదిరాజ్ బజార్ లో..



చర్ల : ముత్యాలమ్మ గుడి వీధిలో బతుకమ్మ సంబురాలు

భద్రాచలం, అక్టోబర్ 22 : భద్రాచలం పట్టణంలోని వివిధ కాల స్థిలో పెద్దఎత్తున మహిళలు వివిధ రకాల పూలతో భారీ బతుకమ్మలను పేర్చుకొని ఉత్సాహంగా ఆడిపాడారు. అనంతరం గోదావరిలో బతుకమ్మలను నిమజ్జనం చేశారు.



వీరలక్ష్మీదేవిగా అమ్మవారు

పర్ణశాల, అక్టోబర్ 22 : ప్రముఖ పుణ్య క్షేత్రమైన పర్ణశాల ఆలయంలో దేవీ శరన్న వరాత్రి ఉత్సవాల్లో భాగంగా ఎనిమిదో రోజు ఆదివారం భక్తులకు వీరలక్ష్మీదేవిగా అమ్మవారు దర్శనమిచ్చారు. ప్రత్యేక పూజలు, కుంకుమార్చన పూజలు నిర్వహించారు. అధిక సంఖ్యలో భక్తులు పాల్గొని అమ్మవారి తీర్థప్రసాదాలు స్వీకరించారు. అర్చకులు శేషకిరణ్ కుమార్ చార్వ్యలు, శ్రీశాంతీచార్వ్యలు, నరసింహాచార్వ్యలు, ఆలయ సూపరింటెండెంట్ కిశోర్, ప్రసాద్, రాము, శివ పాల్గొన్నారు.

వెంకట్రావు గెలుపు కోసం కృషిచేయాలి

బీఆర్ఎస్ మండల అధ్యక్షుడు అన్నెం

దుమ్ముగూడెం, అక్టోబర్ 22 : భద్రాచలం నియోజకవర్గ బీఆర్ఎస్ అధ్యక్షుడు వెంకట్రావు గెలుపును ప్రతిబింబంగా కృషి చేయాలని బీఆర్ఎస్ దుమ్ముగూడెం మండల అధ్యక్షుడు అన్నెం సత్యనారాయణమూర్తి కోరారు. ఆదివారం మండల పరిధిలోని పెద్దకమలాపురం, ఎర్రబోరు గ్రామాల్లో సద్దుల బతుకమ్మ సంబురాల్లో పాల్గొన్నారు. మహిళలతోపాటు బతుకమ్మ ఆడి పండుగ శుభాకాంక్షలు తెలిపారు. దుమ్ముగూడెంలో సమావేశం నిర్వహించారు. మ్యానిఫెస్టోలోని అంశాలను ప్రతి బిక్కరికీ వివరించాలని సూచించారు. ఆయా కార్యక్రమాల్లో పాల్గొని మండల కార్యదర్శి కణితి రాముడు, ఎంపీపీ రేసు లక్ష్మి.



బతుకమ్మ సంబురాల్లో పాల్గొన్న బీఆర్ఎస్ నాయకులు

జడ్పీటీసీ తెల్లం సీతమ్మ, దామెళ్ల శ్రీనివాస్, కామేశ్వ సుబ్బారావు, కొత్తూరు సీతారామారావు, కెళ్ల శేఖర్, బారి నరసింహారావు, గొర్నా అశోక్ పాల్గొన్నారు.

రామయ్యకు స్వర్ణ పుష్పార్చన

భద్రాచలం, అక్టోబర్ 22 : భద్రాచలం సీతారామచంద్రస్వామివారి దేవస్థానంలో ఆదివారం మూలవరులకు 108 స్వర్ణ పుష్పాలతో అర్చన చేశారు. ఉదయం నిర్వహించిన అభిషేకంలో పాల్గొన్న భక్తులు మురిసిపోయారు. తెల్లవారుజామున ఆలయ తలుపులు తెరిచి స్వామివారికి సుప్రభాత సేవ, ఆరాధన, ఆగ్రంపు, సేవాశాల, నిత్య పూజలు, నిత్య హోమాలు, నిత్య బలిహారణం జరిపారు. అనంతరం స్వామివారి నిత్య కల్యాణమూర్తులను బోధా మండపానికి తీసుకొచ్చి నిత్యకల్యాణం నిర్వహించారు. భక్తులకు స్వామివారి ప్రసాదాలు, శేషవస్త్రాలు అందజేశారు.



రామయ్యకు నిత్య కల్యాణం నిర్వహిస్తున్న అర్చకుడు

అన్నదాన పథకానికి రూ.లక్ష వితరణ

భద్రాచలం, అక్టోబర్ 22 : భద్రాచలం సీతారామచంద్రస్వామివారి దేవస్థానం ఆధ్వర్యంలో నిర్వహించే ఉచిత అన్నదాన పథకానికి చిత్తూరు జిల్లా మంగుంటు మండలానికి చెందిన ఏ.నాగభూషణమ్మ రూ.లక్ష వితరణ చేశారు. ఆదివారం రామాలయానికి కుటుంబ సంభ్యులతో వచ్చిన ఆమె ప్రత్యేక పూజలు నిర్వహించారు. అనంతరం ఆలయ అధికారులకు నగదును అందజేసి రశీదు స్వీకరించారు. ఆలయ అధికారి లింగాల సాయిబాబా, దాత కుటుంబ సంభ్యులు పాల్గొన్నారు.

అమ్మవారికి పంచామృతాభిషేకం

దుమ్ముగూడెం, అక్టోబర్ 22 : మండలంలోని లక్ష్మీనగరం గ్రామంలో శ్రీ కనకదుర్గ అమ్మవారి ఆలయంలో శ్రీదేవి శరన్నవరాత్రి ఉత్సవాలు అత్యంత వైభవంగా జరుగుతున్నాయి. 8వ రోజు దుర్గాష్టమి సందర్భంగా అమ్మవారికి తెల్లవారుజామున విశేష పంచామృతాభిషేకం, ఉత్సవమూర్తులకు పంచామృతాభిషేకాలు, విశేషాలంకరణ చేశారు. రజిత పుష్పార్చన, కుంకుమార్చన నిర్వహించారు.

ఆసుపత్రిలో శిశువు మారిందంటూ ఆందోళన రుజువు చూపడంతో వెనదిరిగిన తల్లిదండ్రులు

భద్రాచలం, అక్టోబర్ 22 : భద్రాచలం పట్టణంలోని ప్రభుత్వ ఏరియా వైద్యశాలలో తమ శిశువు మారిందంటూ తల్లిదండ్రులు ఆందోళన చేసిన ఘటన ఆదివారం చోటుచేసుకున్నది. దుమ్ముగూడెం మండలానికి చెందిన మహిళ భద్రాచలం ప్రభుత్వ ఏరియా వైద్యశాలకు ప్రసవం కోసం శనివారం వచ్చింది. ఆదివారం ప్రసవం కాగా నర్సులు ఆడశిశువును అప్పగించారు. అయితే తమకు జన్మించింది మగశిశువు అని తల్లిదండ్రులు ఆందోళనకు దిగారు. ఈ క్రమంలో పురుడుపోసిన నర్సులు, ఆసుపత్రి సిబ్బంది నచ్చచెప్పి రుజువు చూపించడంతో వారు అంగీకరించి శిశువును తీసుకున్నారు. ఆసుపత్రి సూపరింటెండెంట్ డాక్టర్ రామకృష్ణను వివరణ కోరగా శిశువును మార్చాల్సిన అవసరం తమకు ఏముందని, ప్రసవానంతరం సరిగా చూసుకోకపోవడంతో సమస్య తలెత్తినది, నీసీ కెమెరాలు కూడా ఆసుపత్రిలో ఉన్నాయని, ఎటువంటి పొరపాటు జరగదని పేర్కొన్నారు.

కుమ్రం భీం చిరస్మరణీయుడు



నివాళులర్పిస్తున్న బీఆర్ఎస్ నాయకులు

దుమ్ముగూడెం, అక్టోబర్ 22 : భూమి కోసం, గిరిజన హక్కుల కోసం సాయుధ పోరాటం చేసిన యోధుడు కుమ్రం భీం చిరస్మరణీయుడని, ఆయన స్మృతితో ముందుకుసాగాలని దుమ్ముగూడెం బీఆర్ఎస్ మండల అధ్యక్షుడు అన్నెం సత్యనారాయణమూర్తి అన్నారు. ఆదివారం పార్టీ కార్యాలయంలో ఆదివాసీ హక్కుల పోరాట యోధుడు కుమ్రం భీం జయంతి నిర్వహించారు. ఆయన చిత్రపటానికి పూలమాలలు వేసి నివాళులర్పించారు. కార్యక్రమంలో జడ్పీటీసీ తెల్లం సీతమ్మ, ఎంపీపీ రేసు లక్ష్మి, కణితి రాముడు, ఎంపీ జానీపాపా, తునికీ కామేశ్వరరావు, సోడి తిరుపతిరావు పాల్గొన్నారు.

నమస్తే తెలంగాణ మన రాష్ట్రం మన పత్రిక

నమస్తే తెలంగాణ దినపత్రికలో **చందా కొరకై** మరియు **పత్రికా పంపిణీలో** ఏమైన సమస్యలు ఉంటే సంప్రదించగలరు

సెల్ : 9182777073

నమస్తే తెలంగాణ దినపత్రికలో **అన్ని రకాల ప్రకటనలు (అడ్వర్టైజ్మెంట్స్) కొరకు** సంప్రదించగలరు

సెల్ : 9182777616

భద్రాద్రి ఆలయ అధికారులతో పురుషోత్తపట్నం రైతుల వివాదం

భద్రాచలం, అక్టోబర్ 22 : భద్రాచలం శ్రీసీతారామచంద్ర స్వామివారి భూముల విషయంలో పురుషోత్తపట్నం రైతుల ఆగ్రహాలు ఆగడం లేదు. తాజాగా ఆదివారం ఉదయం 7:30 గంటల సమయంలో దేవస్థానం ఈవో, ఆలయ అర్చకులు, అధికారులు, వైదికసిబ్బంది గోశాల వద్ద పూజలు నిర్వహిస్తున్నారు. ఈ క్రమంలో ఆలయ భూములను ఆక్రమించుకున్న కొందరు రైతులు అక్కడకు చేరుకొని ఆలయ ఈఈ రవీందర్ రాజుపై దాడికి ప్రయత్నించారు. అర్చకుడు మదనగోపాలచార్వల మెడలో ఉన్న రుద్రాక్షమాలను సైతం తెంచుకున్నారు. ఆలయ సూపరింటెండెంట్ నిరంజన్ ను నెట్టి వేయడంతో ఆయన కాలుకు దెబ్బతగిలి తీవ్ర రక్తస్రావమైంది. దీంతో మరోవారు ఆలయ అధికారులు, కౌలు రైతులకు తీవ్ర వాగ్వాదం చోటుచేసుకున్నది. అయినా కూడా అక్కడి పోలీసు, రెవెన్యూ, అధికారులు, యట పాక తహసీల్దార్ సైతం కౌలు రైతులకు మద్దతుగా నిలిచారని భద్రాద్రి ఆలయ ఈవో రమాదేవి చెబుతున్నారు. ప్రభుత్వ అధికారులపై దాడులు చేస్తుంటే మేము కేసులు పెట్టినా వారు ఎఫ్ఐఆర్ నమోదు చేయడంలేదని ఈవో ఆవేదన వ్యక్తంచేశారు. ఇప్పటికీ 45సార్లు ఎటపాక పోలీస్ స్టేషన్లో ఫిర్యాదు చేస్తే వారు ఒక్క ఎఫ్ఐఆర్ కూడా నమోదు చేయలేదన్నారు. న్యాయస్థానాన్ని ఆశ్రయించనున్నట్లు ఆమె తెలిపారు.

నమస్తే తెలంగాణ క్లాసిఫైడ్స్ Classifieds

HMDA అప్రూవ్డ్ ప్లాట్లు

★ **దసరా స్పెషల్ ఆఫర్!** 5 గ్రా గోల్డ్ ఫీ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెండు అప్రూవ్డ్ ఓపెన్ ప్లాట్స్ బ్యాంక్ లోన్, స్కూల్ రిజి: 8639545438. **NT-320354**

WANTED

jobs Apply Now!

★ రామకృష్ణ గ్రూప్ (TS & AP No. 1) Hyd., VJA. శ్రీమంతుల ఇండ్లలో పుస్తకల సేవకు ఇంటి/వంట పని, రోజువారీ కొరవర్షు (M/F) కావాలి. షో+వ+ఊతం: 15-21 వేలు. ఏదెప్పుడు కటప్పన్: 5,000/- Ph: 9281452833, 6281208600. **NT-320535**

PLOT FOR SALE

★ **Iconic infra: హైదరాబాద్ HMDA & DTCP అప్రూవ్డ్ లేఅవుట్ ప్లాట్లు @ శ్రీశైలం హైవే** కొత్తూరు, సాగర్ హైవే బొంగులూరు, యావారం & విజయవాడ హైవే లలో. ఫోన్: 9154102338. **KMM-NT-320527**

CHANGE OF NAME

I, **SAMINA JABEEN** (Old Name) W/o. **KHAJA MUNEER UDDIN** R/O. H.NO. 15-6-44, **INDIRA NAGAR, KHAMMAM CITY & DIST. TELANGANA.** I HAVE CHANGED MY NAME AS **SAMEENA JABEEN** HERE-AFTER MY NAME KNOWN AS **SAMEENA JABEEN** (New Name) FOR ALL PURPOSE.

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.